



విద్యార్థుల ప్రదర్శనను తిలకిస్తున్న ఎంకాఓ బాలాజీనాయక్

### విద్యార్థుల్లోని ప్రతిభను వెలికితీసేందుకే వైజ్ఞానిక ప్రదర్శన

#### ● ఎంకాఓ బాలాజీనాయక్

మిర్యాలగూడ, డిసెంబర్ 8 : విద్యార్థుల్లోని ప్రతిభను వెలికితీసేందుకు వైజ్ఞానిక ప్రదర్శనలు దోహద పడతాయని ఎంకాఓ బాలాజీనాయక్ అన్నారు. పట్టణంలోని హాసింగ్ బోర్డు కాలనీలోగల లిటిల్ ఫ్లవర్ స్కూల్ విద్యార్థులు శుక్రవారం నిర్వహించిన లెడ్ కాన్ఫరెన్స్ వైజ్ఞానిక ప్రదర్శనను ఆయన ప్రారంభించి మాట్లాడారు. ఈ సందర్భంగా ఆయన మాట్లాడుతూ విద్యార్థులకు శాస్త్ర, సాంకేతిక అంశాలపై ఆసక్తి కలిగించి వారిని ఆ రంగంలో ఉన్నత స్థాయికి ఎదిగేలా ఉపాధ్యాయులు కృషి చేయాలన్నారు. కార్యక్రమంలో ట్రస్టా జిల్లాకార్యదర్శి గాదె రవీందర్, పాఠశాల ప్రిన్సిపాల్ జయరాజన్, వైస్ ప్రిన్సిపాల్ జిన్నీ జయరాజన్, ఆడిట్యూ పాఠశాల కరస్పాండెంట్ అమరేందర్ రెడ్డి, ఉపాధ్యాయులు పాల్గొన్నారు.



హస్తకళామేళాలో వస్త్రాలను పరిశీలిస్తున్న వినయోగదారులు

### చేనేత హస్తకళా మేళా ప్రారంభం

మిర్యాలగూడ, డిసెంబర్ 8 : పట్టణంలోని రెడ్డికాలనీలోగల సమ్మిడి వీరారెడ్డి కల్యాణ మండపంలో ఏర్పాటు చేసిన చేనేత హస్తకళా మేళాను శుక్రవారం చేనేత హస్త కళాభారతి సొసైటీ అధ్యక్షుడు జిల్లా సత్యనారాయణ, కార్యదర్శి కిశోర్ ప్రారంభించారు. ఈ సందర్భంగా వారు మాట్లాడుతూ రాష్ట్రంలోని చేనేత హస్త కళాకారులను ఆదుకునేందుకు వారు తయారు చేసిన వస్త్రాలు, వస్తువులను ఆదరించాలని కోరారు. ఈ ప్రదర్శనలో పోషించి, మంగళగిరి, గద్వాల, కలంకారి వస్త్రాలు అందుబాటులో ఉన్నట్లు తెలిపారు.

## కల్వర్టు నిర్మాణంతో తీరిన ఇబ్బందులు



మల్లగూడెంలో నిర్మించిన కల్వర్టు

మాడ్గులపల్లి, డిసెంబర్ 8 : మాడ్గులపల్లి గ్రామ పంచాయతీ పరిధిలోని మల్లగూడెం గ్రామం నుంచి రైతులు పొలాలుకు వెళ్లే దారి అస్వస్థంగా మారింది. దాంతో రైతులు తీవ్ర ఇబ్బందులు పడ్డారు. గతేడాది నల్లగొండ ఎమ్మెల్యేగా ఉన్న కంచర్ల భూపాల్రెడ్డి గ్రామంలో పర్యటించగా రైతులు తమ



గతంలో అధ్యాన్నంగా ఉన్న రహదారి

ఇబ్బందులను ఆయనకు వివరించారు. దాంతో ఆయన స్పందించి ఎన్డీఎఫ్ నిధులు రూ.5లక్షలను మంజూరు చేయించారు. సదరు నిధులతో కల్వర్టును నిర్మించారు. ప్రస్తుతం పనులు పూర్తి కావడంతో రైతులు బావుల వద్దకు వెళ్లేందుకు ఇబ్బందులు తీరాయి.



మార్కెట్ మాట్లాడుతున్న మాజీ ఎమ్మెల్యే గొంగిడి సునీతామహేందర్ రెడ్డి

## కార్యకర్తలకు అండగా ఉంటా

#### ● ఆలేరు మాజీ ఎమ్మెల్యే గొంగిడి సునీతామహేందర్ రెడ్డి

బొమ్మలూరామారం, డిసెంబర్ 8 : బీఆర్ఎస్ అధికారంలోకి రాలేదని కార్యకర్తలు అభ్యర్థనపడిన వారికి ఎల్లప్పుడూ అండగా ఉంటానని మాజీ ఎమ్మెల్యే గొంగిడి సునీతామహేందర్ రెడ్డి అన్నారు. మండలంలోని మార్కెట్లో శుక్రవారం ఆమె ఘంట్లకు హాజరై విలేజ్ కలెక్టర్ మాట్లాడారు. ప్రజా తీర్పును గౌరవించి సమర్థవంతంగా ప్రతిపక్షం పాత్ర పోషించడానికి సిద్ధంగా ఉన్నామన్నారు. బీఆర్ఎస్ కార్యకర్తలు రాబోయే

స్థానిక సంస్థల ఎన్నికల్లో ఎక్కువ స్థానాలు గెలిచేలా కృషి చేయాలని సూచించారు. కాంగ్రెస్ ప్రభుత్వం ఇచ్చిన హామీలు అమలు చేసేలా ఒత్తిడి పెంచుతామన్నారు. ఆమె వెంట సర్పంచ్ కుర్మిండ్ల దామోదర్ గౌడ్, బీఆర్ఎస్ నాయకులు కుర్మిండ్ల ఈశ్వర్ గౌడ్, మన్ను శ్రీధర్, ప్యారారం రాములు, సందగళ్ల పెద్దులు, ఇందిర, రామబ్రహ్మం చారి పాల్గొన్నారు.

## సబ్సిడీపై చాప్ కట్టర్స్

#### ● పశువైద్యాధికారి దుర్గా రమాదేవి

మిర్యాలగూడ రూరల్, డిసెంబర్ 8 : పశు పెంపకందారులకూ సబ్సిడీపై అందించేందుకు చాప్ కట్టర్స్ అందుబాటులో ఉన్నాయని మండల పశువైద్యాధికారి నాయిని దుర్గా రమాదేవి తెలిపారు. శుక్రవారం ఆలగడప పశువైద్యశాలలో ఏర్పాటు చేసిన విలేజ్ కలెక్టరుల సమావేశంలో మాట్లాడారు. 2 హెచ్పీ మోటారు, 3 బ్లెడ్స్ ఉన్న చాప్ కట్టర్లకు రూ.39 వేలు ఉండగా రూ.8 వేల సబ్సిడీ పోను రూ.31 వేలకు, 3 హెచ్పీ మోటారు(సింగిల్ ఫేస్) 3 బ్లెడ్స్ చాప్ కట్టర్లకు రూ.46,500 ఉండగా రూ.10వేల సబ్సిడీ పోను రూ.36,500, 3 హెచ్పీ మోటార్(త్రి ఫేస్), 3 బ్లెడ్స్ కట్టర్లకు రూ.48వేలు కాగా సబ్సిడీ రూ.10 వేలు పోను రూ. 38 వేలకు అందిస్తున్నట్లు చెప్పారు. ఆసక్తి కలిగిన వారు జిల్లా పశుసంవర్ధక శాఖ, నల్లగొండ పేరున డిడి తీయాలని, వివరాలకు ఆలగడప పశు వైద్యశాలలో సంప్రదించాలని సూచించారు.

## గుండాలలో సెమీ క్రిస్టల్స్ వేడుకలు

గుండాల, డిసెంబర్ 8 : మండల కేంద్రంలోని విశ్వవాణి చర్చిలో శుక్రవారం సెమీ క్రిస్టల్స్ వేడుకలు జరుపుకున్నారు. ఈ సందర్భంగా పాస్టర్ అబ్బి డగ్లస్ కేక్ కట్ చేసి ప్రత్యేక ప్రార్థనలు జరిపారు. కార్యక్రమంలో పాస్టర్లు బాలయ్య, అనీల్ బాబు, సాల్వన్ రాజ్, సురేష్ బాబు, టైటన్, వెంకటేశ్, విశ్వాసులు శారద, రాజ్ కుమార్, ప్రభాకర్, పండుల రమేష్, పండుల భాస్కర్, దార సతీష్, దార అనిల్, అలహం పాల్గొన్నారు.



గుండాలలో కేక్ కట్ చేస్తున్న క్రైస్తవులు

**WANTED**  
★ రామకృష్ణ గ్రూపు (A.P, న్యూఢిల్లీ No.1) శ్రీమంతుల ఇండ్లలో వృద్ధుల/పేదలకు సేవకు ఇంటి/వంటపని, బేబీసేర్ కొరకు MIF వర్కు 12/24 No.ల ద్వారా కొరకు కావచ్చు. ఏకైకం 5వేలు కమీషన్. 9281452762, 9515108830. NT-314474

**WANTED**  
★ త్రివేణి హోంకేర్, హైదరాబాద్ నందు వృద్ధులను, పేషెంట్లను చూసుకొనుటకు వర్కర్స్, నర్సులు కావలెను. ఉచిత వసతి, భోజనం. జీతం: 18K. Ph: 9160900024 / 9640400073. NT-314356-All

**KIDNEY STONES**  
★ మూత్ర పిండాలలో రాళ్ల సమస్యకు ఆపరేషన్ లేని హోమియో పథ్యం. 47 సం||, అనుభవంతో 100% గ్యారంటీ. జయసుర్య హోమియో క్లినిక్ A Centre for Kidney Stones Opp: రైల్వే డిగ్రీ కాలేజీ, మెట్రో పిల్లర్ నెం. 1058, తారాపా, సికింద్రాబాద్. Ph: 9866007924, 9550336677, 040-27000580. NT-320707

**గమనిక**  
క్లాసిఫైడ్ ప్రకటనలకు ప్రతిస్పందించే ముందు తగిన తీరులో క్లుప్తంగా వివరాలను కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ బాధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవచ్చు. పాఠకులు ఈ విషయాన్ని గమనించగలరు.

**మీకు కావలసిన సమాచారం కొరకు సులభమైన మార్గం... మన "నమస్తే తెలంగాణ" క్లాసిఫైడ్ లో ప్రకటన ఇవ్వడం...**

**ప్రతి 4 లైన్ల క్లాసిఫైడ్ కు 200/-**  
ప్రతి అదనపు లైన్ కు 50/-

**Note: 3+1 Scheme Available**  
Minimum 4 Lines, Extra Line - Extra Amount  
5% GST అదనం

**నమస్తే తెలంగాణ యూనిట్ కార్యాలయం.**  
గ్రా. భద్రపల్లి, మం. నల్లగొండ.

నల్లగొండ: 9182777626    నల్లగొండ: 9182777635    దేవరకొండ: 9182777635  
హలియూ: 9182777059    మిర్యాలగూడ: 9182777630    టిలవరగిరి: 9182777638  
మిర్యాలగూడ: 9182777059    కొండా: 9182777196    పాటవూర్: 9182777638



ఆలయంలో పూజలు నిర్వహిస్తున్న భక్తులు

## సంతోషిమాత ఆలయంలో కార్తిక పూజలు

బొడ్డాయిబజార్, డిసెంబర్ 8 : సూర్యాపేట లోని సంతోషిమాత ఆలయంలో శుక్రవారం కార్తికమాసం ప్రత్యేక పూజలు నిర్వహించారు. ఆలయ ప్రధాన అర్చకుడు ఇరువంటి శివరామ కృష్ణశర్మ అమ్మవారికి పంచామృత అభిషేకాలు జరిపారు. 21 రకాల హారతులతో అమ్మవారిని కీర్తిస్తూ పాటలు పాడారు. ఈ సందర్భంగా ఆలయ అధ్యక్ష, కార్యదర్శులు నూక వెంకటేశం గుప్తా, బ్రాహ్మండ్లపల్లి మురళీధర్ మాట్లాడుతూ

ఈ నెల 10న ఆత్మకూర్.ఎస్ మండలం పాత సూర్యాపేట స్టేజీ వద్ద గల సంతోషిరామ దేవి ఫల వృక్ష క్షేత్రంలో కార్తిక వనభోజనాలు నిర్వహిస్తున్నామని, భక్తులు అధిక సంఖ్యలో పాల్గొనాలని కోరారు. కార్యక్రమంలో ఆలయ కమిటీ సభ్యులు కొత్త మల్లికార్జున్, బ్రాహ్మండ్లపల్లి బ్రహ్మయ్య, పాలవరపు రామమూర్తి, పబ్బా ప్రకాష్, సోమా శ్రీశైలం, అశోక్, సోమయ్య, వెంకటేశ్వర్లు, రాజు, పురుషోత్తం పాల్గొన్నారు.

## ఏడు కాళ్ల దూడ జననం.. మృతి

సూర్యాపేట రూరల్, డిసెంబర్ 8 : మండల పరిధిలోని ఎర్నారం గ్రామానికి చెందిన మిద్దె సైదులు బర్ల శుక్రవారం ఏడు కాళ్ల దూడకు జన్మనిచ్చింది. పశువైద్యాధికారులకు సమాచారం అందించగా.. గంట దాటినా రాకపోవడంతో దూడ చనిపోయింది. జన్మలోపం వల్ల ఇలా జరుగుతుంటుందని వైద్య సిబ్బంది తెలిపారు.



ఏడు కాళ్ల దూడ

## కేసుల పరిష్కారానికి కృషి చేయాలి

#### ● జిల్లా ప్రధాన న్యాయమూర్తి జయరాజు

భువనగిరి అర్బన్, డిసెంబర్ 8 : ఈనెల 30న నిర్వహించే జాతీయ లోక్ అదాలత్లో అధిక కేసుల పరిష్కారానికి అన్ని శాఖల అధికారులు కృషి చేయాలని జిల్లా ప్రధాన న్యాయమూర్తి, జిల్లా న్యాయసేవ అధికార సంస్థ అధ్యక్షుడు ఎ.జయరాజు అన్నారు. జాతీయ లోక్ అదాలత్పై జిల్లాలోని న్యాయమూర్తులు, పోలీసు, జిల్లా పరిపాలన యంత్రాంగం, పబ్లిక్ ప్రాసిక్యూటర్లతో సమీక్ష, సమన్వయ సమావేశాన్ని గురువారం సాయంత్రం నిర్వహించారు. జాతీయ లోక్ అదాలత్లో పరిష్కరించే కేసులపై న్యాయమూర్తులు, అధికారులకు తగ్గ సూచనలు చేశారు. ఈ సందర్భంగా జిల్లా ప్రధాన న్యాయమూర్తి ఎ.జయరాజు మాట్లాడుతూ జిల్లావ్యాప్తంగా అన్ని కోర్టుల ఆవరణలో 30న ఉదయం 10గంటల నుంచి సాయంత్రం 5గంటల వరకు జాతీయ లోక్ అదాలత్ నిర్వహించనున్నట్లు తెలిపారు. జాతీయ లోక్ అదాలత్లో రాజీ పడి క్రిమినల్, చెక్ బాన్స్, ట్రాఫిక్ చలనా, కుటుంబ తగాదా, సివిల్, బ్యాంక్, చిట్ ఫండ్, బాకీ వివాదాలు, ప్రీ లిటిగేషన్ కేసులు పరిష్కరించనున్నట్లు చెప్పారు. జిల్లా వ్యాప్తంగా ఇప్పటివరకు సివిల్, క్రిమినల్ కేసులు 4,888, బీఎస్ఎన్ఎల్ కు సంబంధించి 421 కేసులు గుర్తించినట్లు తెలిపారు. సమావేశంలో డీసీపీ రాజేశ్వరం, డీఆర్ఓ పద్మజా రాజీ, ట్రాఫిక్ సీబి మధుసూదన్, మొదటి అదనపు జిల్లా న్యాయమూర్తి కె.మారుతిదేవి, అదనపు సీనియర్ సివిల్ జడ్జి, జిల్లా న్యాయ సేవ అధికార సంస్థ ఇన్చార్జ్ కార్యదర్శి కె.దశరథి రామయ్య, ప్రధాన జూనియర్ సివిల్ జడ్జి డి.నాగేశ్వర్ రావు, అదనపు జూనియర్ సివిల్ జడ్జి జి.కవిత, పబ్లిక్ ప్రాసిక్యూటర్లు దామోదర్ రెడ్డి, స్వామి, సత్యనారాయణ పాల్గొన్నారు.